

अमृत विचार

लोक दर्पण

रविवार, 25 जनवरी 2026www.amritvichar.com



26 जनवरी 1950 को जब भारत ने स्वयं को एक संप्रभु, समाजवादी, धर्मनिरपेक्ष और लोकतांत्रिक गणराज्य घोषित किया, तब संविधान निर्माताओं ने केवल राजनीतिक स्वतंत्रता का ही नहीं, बल्कि सामाजिक न्याय और लैंगिक समानता का भी संकल्प लिया। स्वतंत्रता आंदोलन में स्त्रियों की सक्रिय भागीदारी ने यह स्पष्ट कर दिया था कि नया भारत केवल पुरुष-केंद्रित राष्ट्र नहीं हो सकता। अतः गणतंत्र भारत का संविधान स्त्री अधिकारों के लिए ऐतिहासिक वादा-पत्र के रूप में सामने आया, किंतु प्रश्न यह है कि क्या ये संवैधानिक वादे सामाजिक व्यवहार में पूर्णतः साकार हो पाए? गणतंत्र दिवस न केवल भारत के संवैधानिक ढांचे का उत्सव है, बल्कि उस ऐतिहासिक क्षण की याद भी है,



डॉ. सुप्रिया पाठक  
एसोसिएट प्रोफेसर

जब हमने स्वतंत्र भारत के रूप में अपनी पहचान स्थापित की। 1950 में लागू हुआ भारतीय संविधान न केवल एक कानूनी दस्तावेज है, बल्कि एक सामाजिक क्रांति का घोषणा-पत्र भी है, जो समानता, स्वतंत्रता, न्याय और गरिमा के सिद्धांतों पर आधारित है। गणतंत्र दिवस के अवसर पर यह आत्ममंथन आवश्यक है कि क्या हम संविधान की भावना को साकार कर पाए हैं या स्त्रियों की समानता का लक्ष्य अभी भी अधूरा है?

# गणतंत्र भारत में स्त्री अधिकार से नेतृत्व तक



### वे स्त्रियां, जिन्होंने संविधान निर्माण में योगदान दिया

भारतीय संविधान की रचना के समय, डॉ. बी.आर. आंबेडकर जैसे दूरदर्शी नेताओं ने स्त्रियों की स्थिति को विशेष महत्व दिया। स्वतंत्रता संग्राम में स्त्रियों की भूमिका रानी लक्ष्मीबाई से सरोजिनी नायडू तक को मान्यता देते हुए, संविधान ने लैंगिक समानता को मौलिक अधिकारों का हिस्सा बनाया। यह वादा केवल कानूनी नहीं था, बल्कि सामाजिक परिवर्तन का भी था। स्त्रियों को शिक्षा, स्वास्थ्य, रोजगार और राजनीति में समान अवसर प्रदान करना, ताकि वे राष्ट्र निर्माण में सक्रिय भागीदार बन सकें। गणतंत्र दिवस के अवसर पर बात करते हैं, उन स्त्रियों की जिनके बारे में बहुत कम चर्चा होती है। ये वो स्त्रियां हैं, जिन्होंने देश के संविधान में अहम योगदान दिया। भारतीय संविधान के जनक भले ही बी.आर. आंबेडकर रहे हैं, लेकिन यह नहीं भूलना चाहिए कि संविधान के निर्माण 284 लोग शामिल थे, जिसमें 15 प्रांतीय स्त्रियां भी थीं। इन स्त्रियों में सरोजिनी नायडू, विजय लक्ष्मी पंडित, अमृ स्वामीनाथन, सुचेता कृपलानी का नाम तो काफी प्रसिद्ध रहा है, लेकिन इनके अलावा कई और स्त्रियां भी हैं, जिन्होंने संविधान निर्माण से लेकर समाज निर्माण तक में अहम भूमिका निभाई है। इस संदर्भ में हंसा मेहता, राजकुमारी अमृत कौर, दाक्षायणी देवायुजन, बेगम ऐजाज रसूल इत्यादि का भी उल्लेखनीय योगदान रहा है।




### स्त्री-केंद्रित परिवार की पुनर्कल्पना

एक स्त्री-केंद्रित परिवार वह होगा, जहां स्त्री का सम्मान किया जाएगा, उसे उसके कर्तव्यों और अधिकारों के प्रति जागरूक किया जाएगा, उसे आत्मविश्वास और स्वतंत्र बनाया जाएगा, जहां उसे अपनी क्षमताओं की पूर्ण अभिव्यक्ति की अनुमति दी जाएगी, जिससे वह हमारे सपनों के नए भारत के निर्माण में एक गतिशील भागीदार बनने के लिए सशक्त बनेगी। कई बुनियादी बातों पर पुनर्विचार की आवश्यकता है। किसी लड़की को उसकी इच्छा के विरुद्ध कम उम्र में विवाह के लिए मजबूर करना, उसे जाति से बाहर विवाह करने की स्वतंत्रता से वंचित करना, उसे असंगत साथी के साथ वैवाहिक जीवन जीने के लिए मजबूर करना, यहां तक कि उसे पुनर्विवाह करने के अधिकार से भी वंचित करना ये सभी वर्तमान भारत में उत्पीड़न का रूप ले रहे हैं, जिन्हें बदलाव की आवश्यकता है।

भारत के विकास और परिवर्तन की प्रक्रिया में स्त्रियों की भूमिका अत्यंत महत्वपूर्ण रही है। नया भारत या विकसित भारत केवल आर्थिक प्रगति का प्रतीक नहीं, बल्कि एक ऐसे समाज का स्वप्न है, जहां समानता, अवसर और मानवीय गरिमा का संतुलित विस्तार हो। इस दृष्टि से स्त्रियों की सक्रिय भागीदारी ही इस स्वप्न को साकार कर सकती है। स्त्रियों की शिक्षा और नवाचार क्षमता को केंद्र में रखती है। स्वच्छता, पर्यावरण संरक्षण, स्वास्थ्य और लैंगिक समानता के अभियानों में स्त्रियों की सक्रिय भागीदारी नए सामाजिक भारत की आधारशिला है। स्वच्छ भारत मिशन और बेटी बचाओ, बेटी पढ़ाओ जैसे अभियानों में स्त्रियों की भूमिका परिवर्तनकारी रही है। भारत के प्रथम प्रधानमंत्री पंडित जवाहर लाल नेहरू का मानना था कि जब एक स्त्री आगे बढ़ती है, तो परिवार, समाज और राष्ट्र आगे बढ़ता है। इसलिए नए भारत का निर्माण तभी संभव है, जब विकास की धारा में स्त्रियों की भागीदारी समान रूप से सुनिश्चित की जाए। स्त्री सशक्तिकरण केवल नीति नहीं, बल्कि राष्ट्र की चेतना का आधार होना चाहिए। गणतंत्र दिवस हमें याद दिलाता है कि संविधान का वादा अभी अधूरा है। प्रगति हुई है, लेकिन असमान अवसर, सुरक्षा चुनौतियां और सामाजिक सोच इसे बाधित कर रही हैं। पूर्ण समानता के लिए, हमें स्त्री आरक्षण को लागू करना, शिक्षा और स्वास्थ्य में निवेश बढ़ाना, कार्यस्थल सुधार करना और सामाजिक जागरूकता अभियान चलाना होगा। तभी हम स्त्रियों को वास्तविक समान नागरिक बना पाएंगे और भारत सच्चा गणतंत्र बनेगा। यह न केवल स्त्रियों का, बल्कि पूरे राष्ट्र का सवाल है।

# गौण होते गण का पर्व

गणतंत्र दिवस हमारा राष्ट्रीय पर्व है। एक महान पर्व। इसे हमें सगर्व और सोल्लास मनाना चाहिए। यह औपनिवेशिक-दासता से मुक्ति के करीब द्वाई साल के बाद उस ऐतिहासिक प्रसंग से जुड़ा है, जब हमारे नव-स्वतंत्र महादेश ने सार्वभौमिकता अख्तियार की। इस दिन हमारा अपना संविधान लागू हुआ। राजवंश समाप्त हुए। राजे-महाराजे भूतपूर्व की तालिका में वर्गीकृत हुए। गणतंत्र का उदय हुआ। हमारा अपना संविधान लागू हुआ, एक ऐसा संविधान जो गहन-विमर्श और विचार-मंथन के उपरांत अस्तित्व में आया था। संविधान सदाशायी, समदर्शी और सामासिक था। उसमें कोई खोट न था। उसके लिए सब समान थे। ऊंच-नीच, जाति-धर्म, गरीब-अमीर, अस्पृश्य-सवर्ण, सबल-निर्बल, स्त्री-पुरुष, गांरे-काले में कोई भेद नहीं। यह जनगण का संविधान था। इसमें, किसी व्यक्ति, समुदाय या युति की नहीं, 'वी द पीपुल' की निर्विवाद और घोषित महता थी।



डॉ. सुधीर सक्सेना  
वरिष्ठ पत्रकार



### देश के स्वप्नदृष्टा और संविधान का आलोक

हमारी संविधान निर्मात्री सभा में तब पूरे जनता का बाहुल्य था। अधिकांश का व्यक्तित्व स्वतंत्रता-संग्राम की आग में तपे कुंदन सरीखा था। महात्मा के प्रभासंडल का आलोक ओरछोर व्याप्त था। लक्ष्य स्पष्ट था। संविधान ने बरबस कोटि-कोटि भारतीयों के लिए निर्दिष्ट की ओर बढ़ने की न सिर्फ पंक्ति का रची, बल्कि उन्हें प्रेरणा, परिश्रम, अवसर और संबल भी प्रदान किया। हम आगे बढ़े। अधातो और अवरोधों के बावजूद। स्वप्नदृष्टा प्रधानमंत्री पं. जवाहरलाल नेहरू ने कहा, 'आराम हराम है।' नए औद्योगिक रीत्य स्थापित हुए। हरित और श्वेत क्रांति हुई। भारत ने अंतरिक्ष युग में प्रवेश किया। परमाणु विस्फोट से वह महाशक्तियों के क्लब में शामिल हुआ। निर्मुट आंदोलन ने उसे वैश्विक मंच पर प्रतिष्ठा दी। बीसवीं सदी का समूचा उत्तरार्द्ध भारत के चरमोच्च विकास और उत्थान का अद्भुत काण्ड्य था। यह संभव हो सका था हमारे अनूठे संविधान की बदौलत। अर्द्धशती के इस अंतराल में भारतीय प्रतिभाओं ने सारे विश्व को चमकृत किया। यकीनन इससे भारत का मान बढ़ा और विश्व के तमाम राष्ट्रों में भारत के प्रति आदर और प्रशंसा का भाव निर्मित हुआ।

### समावेशी भारत की वैश्विक पहचान

भारत में विभिन्न धर्मों और जातियों के सह-अस्तित्व ने वैश्विक स्तर पर भारत की अनूठी और आकर्षक छवि निर्मित की। बीती दहाइयों में हमने शीर्ष पदों पर महिलाओं, दलितों और अल्पसंख्यकों को बैठे देखा। इनमें लोह महिला श्रीमती इंदिरा गांधी ने नया इतिहास रचा और डॉ. ए.पी.जे. अब्दुल कलाम जीते-जी भारत रत्न से सम्मानित हुए। किस्सा कोताह यह कि हमारा संविधान हमारी ताकत बना और उसने इस महादेश के मेरुदंड को सीधा और सुदृढ़ रखने के साथ-साथ धर्मनिरपेक्ष और शिराओं में रक्त के प्रवाह को कायम रखा। ऐसा नहीं है कि तीन चौथाई सदी में विकृतियां नहीं पनपीं। देश की परखनली में जब-तब अंतःक्रियाओं से मटमला अवक्षेप भी उपजा, लेकिन वह कभी भी देश की एकता, अखंडता और सार्वभौमिकता के लिए खतरा नहीं बन सका। यकीनन सत्तापीशों से गलतियां तो हुईं, लेकिन उनकी सदाशयता कभी संदेह के घेरे में नहीं आई। हां, हमने एक बड़ी गलती जरूर की कि हमने नागरिकता-बोध और सेक्यूलर मनस विकसित नहीं किया। हमने विभेदकारी, तंग जेहन और मजबूती तत्वों की जड़ों में मंदा नहीं डाला। फलतः उसमें कल्ले फूटते गए और उनका तेजी से पनपना जारी रहा।



### मौलिक अधिकारों की नींव और समता का संकल्प

कुछ देर को हम समय के गलियारे में उलटे पांव चले। संविधान-सभा की बहसों और कार्यवाही को याद करें। संविधान-निर्माताओं के मन में आशकाएं कम नहीं थीं। डॉ. आंबेडकर और उनके सहयोगी भविष्य के खतरों को बुझ रहे थे। सभा के सदस्यों ने जब-तब अपनी चिंताओं का इजाहार भी किया था। रव्यं दों. आंबेडकर को डर था कि कहीं अछूता संविधान बुरे हाथों में न चला जाए। पंथनिरपेक्षता को अपनाने के पीछे गहन चिंतन और इतिहास के गूढ़ सबक का हाथ था। संविधान ने सभी पंथों व धर्मों को समान व स्वतंत्रता दी और किसी एक को न तो वरीयता दी और न ही किसी को राजकीय धर्म घोषित किया। यह वक्त का तकाजा था और भविष्य में सर्वानुगण विकास की आधारशिला थी। यह इस महादेश में फासीवाद को रोकने की पेशकदमी भी थी। गौरतलब है कि आजादी से पहले ही 24 जनवरी, सन् 1947 को सरदार वल्लभ भाई पटेल की सदारत में अल्पसंख्यकों समेत नागरिकों के मौलिक अधिकारों से संबंधित प्रावधान तय करने के लिए सलाहकार समिति का गठन किया गया था, जिसने अपनी रिपोर्ट में जोर देकर कहा था कि देश में समता का अधिकार होना चाहिए, छुआछूत शोषण और भेदभाव की समाप्ति होनी चाहिए। पतदर्थ सरकार की ओर से किसी नागरिक के विरुद्ध धर्म, जाति, वर्ग या लिंग के आधार पर भेदभाव नहीं किया जाएगा। रपट में कहा गया था कि छुआछूत को हर हाल में खत्म किया जाएगा और इसमें किसी भी असमर्थता को बरतना अपराध समझा जाएगा। अलबत्ता यह असां नही, दुस्वार है, मगर हमें संविधान को बचाना होगा। इसमें इस महादेश की आत्मा प्रतिबिंबित है। गणतंत्र दिवस इसी समर्पित संकल्प का दिवस है। सदियों बाद अनगिन त्याग और बलिदान से उदित हमारा गणतंत्र अक्षुण्ण रहे, यही हमारा दायित्व है।

## कॉर्पोरेट और स्टार्टअप जगत में बढ़ता स्त्री नेतृत्व

### ग्रामीण भारत में उद्यमिता की नई कहानी

बावजूद इसके नए भारत के संकल्प की नारीवादी आलोचना पितृसत्तात्मक संस्कृति, स्त्रियों के विरुद्ध हिंसा, शिक्षा और संपत्ति तक असमान पहुंच जैसे मौजूदा मुद्दों पर प्रकाश डालती है। साथ ही, मुख्यधारा के नारीवादी आंदोलनों और हालिया नीतियों की सीमाओं की भी आलोचना करती है। यह आलोचनाएं तर्क देती हैं कि तटस्थ कानूनों और नीतियों के कारण कई समस्याओं का पर्याप्त समाधान नहीं किया गया है, जिसके कारण नया भारत कई आयामों से अभी भी वास्तविक लैंगिक समानता हासिल करने के लक्ष्य से पीछे रह गया है। लैंगिक दृष्टिकोण से नए भारत का निर्माण स्त्री कल्याण से हटकर स्त्रियों के नेतृत्व वाले विकास की ओर एक रणनीतिक बदलाव का संकेत देता है, जिसका ध्यान आर्थिक सशक्तिकरण, राजनीतिक प्रतिनिधित्व और सामाजिक समावेश पर दृष्टि है। यह लैंगिक संवेदनशील बजट जैसे नीतियों द्वारा संचालित हो रहा है, जो समान परिणाम सुनिश्चित करने के लिए सरकारी व्यय का विश्लेषण करती हैं और कानूनी सुधार जो स्त्री सुरक्षा और भागीदारी को बढ़ावा देते हैं, का प्रावधान करती हैं। स्त्री उद्यमिता को बढ़ावा देना, डिजिटल और वित्तीय समावेशन में सुधार करना और राजनीति में उनकी उपस्थिति को बढ़ाने जैसे पहल भी इस परिवर्तन के प्रमुख घटक हैं। भारतीय स्त्रियां ऊर्जावान, दूरदर्शी और सभी बाधाओं और चुनौतियों के बावजूद अपने जीवन में सफलता की नई ऊंचाइयों को छूने के लिए उत्साह और प्रतिबद्धता से भरी हुई हैं। भारत के प्रथम नोबेल पुरस्कार विजेता रवींद्रनाथ टैगोर के शब्दों में, 'हमारे लिए स्त्रियां न केवल घरेलू देवी हैं, बल्कि स्वयं आत्मा की ज्वाला हैं।' स्त्रियां कभी हार न मानने वाली भावना का एक बेहतरीन उदाहरण हैं और अनादि काल से मानवता के लिए प्रेरणा का स्रोत रही हैं। स्त्रियों ने बड़े पैमाने पर समाज के लिए बड़े और बेहतर उदाहरण स्थापित करने के लिए अवसर पर उठने में अकथनीय दृढ़ संकल्प और भावना दिखाई है। हम 2030 तक पृथ्वी को रहने के लिए एक बेहतर स्थान बनाने के लिए सतत विकास लक्ष्यों (एसडीजी) को प्राप्त करने के दशक में प्रवेश कर चुके हैं। सभी स्त्रियों और लड़कियों की लैंगिक समानता और सशक्तिकरण भी प्रमुख एसडीजी में से एक है। सतत भविष्य का जलवायु संकेत प्रबंधन, पर्यावरण संरक्षण और सुरक्षा और समावेशी आर्थिक और सामाजिक विकास जैसे महत्वपूर्ण क्षेत्रों में स्त्रियों की भागीदारी से बहुत कुछ लेना-देना है।

थकान या कमजोरी का जिज्ञा आते ही नारियल पानी को सबसे सुरक्षित और “हर रोज पीने योग्य” पेय मान लिया गया है। आम बातचीत में यह धारणा मजबूत हो चुकी है कि नारियल पानी जितना ज्यादा पिया जाए, उतना ही शरीर को फायदा होगा। लोग इसे किडनी साफ रखने, ब्लड प्रेशर संतुलित करने और शरीर को ठंडा रखने का सरल उपाय समझने लगे हैं, लेकिन क्या वाकई हर व्यक्ति के लिए और हर मात्रा में नारियल पानी लाभकारी है? वास्तविकता यह है कि नारियल पानी सामान्य पानी नहीं, बल्कि औषधीय गुणों से युक्त एक प्राकृतिक पेय है, जिसका प्रभाव शरीर की प्रकृति, पाचन शक्ति और मात्रा पर निर्भर करता है। सीमित मात्रा में यह राहत देता है, परंतु नियमित और अत्यधिक सेवन धीरे-धीरे स्वास्थ्य समस्याओं को जन्म दे सकता है। यह आलेख नारियल पानी के लाभ-हानि को आधुनिक विज्ञान और आयुर्वेद, दोनों की दृष्टि से समझने का प्रयास करता है, ताकि ‘सेहत के नाम पर की जाने वाली गलती’ से बचा जा सके।



“डॉक्टर साहब, सब कहते थे नारियल पानी बहुत अच्छा होता है। गर्मी भी थी, कमजोरी भी रहती थी। मैंने सोचा-रोज पीने से शरीर और अच्छा रहेगा।” यह कहते हुए ललित जी ( उम्र 48 वर्ष ) मेरे सामने बैठे थे। चेहरे पर थकान, आंखों के नीचे हल्की सूजन और आवाज में घबराहट साफ दिख रही थी। ललित जी पिछले 6-7 महीनों से रोज 3-4 नारियल पानी पी रहे थे। सुबह खाली पेट एक, दोपहर में एक, शाम को एक-उन्हें लगता था कि इससे किडनी साफ रहेगी, ब्लड प्रेशर कंट्रोल में रहेगा और शरीर ठंडा रहेगा। शुरुआत में उन्हें सच में अच्छा लगा-पेशाब साफ हुआ, गर्मी कम लगी, थकान भी थोड़ी घटी, लेकिन तीन महीने बाद समस्याएं शुरू हो गईं। तब समझ में आया कि रोज-रोज नारियल पानी पीना सेहत के लिए ठीक नहीं हैं। जांच में पता चला- ब्लड प्रेशर अक्सर लो रहने लगा था, पोटेशियम लेवल बढ़ा हुआ था। पाचन शक्ति मंद हो चुकी थी। आजकल नारियल पानी को लोग हर रोग की एक दवा समझने लगते हैं। कोई इसे रोज 2-3 बोतल पी रहा है, तो कोई इसे बच्चों और बुजुर्गों को बिना सोचे दे रहा है, लेकिन सवाल यह है-क्या नारियल पानी सच में हर किसी के लिए और हर मात्रा में सुरक्षित है? आइए, इसे वास्तविक तथ्यों की दृष्टि से समझते हैं।

## अलसी के छोटे बीज, सेहत के बड़े राज

अलसी के बीज यानी फ्लेक्स सीड्स- आयुर्वेद में अलसी को उमा कहा जाता है, जिसका अर्थ है सुपर फूड। ये फाइबर, ओमेगा-3 फैटी एसिड, प्रोटीन और एंटीऑक्सीडेंट्स से भरपूर होते हैं। इनका सेवन पाचन सुधारने, कब्ज दूर करने, कोलेस्ट्रॉल और ब्लड प्रेशर को नियंत्रित करने, वजन घटाने, त्वचा व बालों को स्वस्थ रखने में मददगार होता है।

हृदय को मजबूत बनाने, ब्लड शुगर लेवल को नियंत्रित करने और कुछ प्रकार के कैंसर के जोखिम को कम करने में भी ये मदद करते हैं। खास तौर से कोलोन कैंसर से लड़ने की इनमें क्षमता होती है। अलसी से तेल और दवाइयां भी तैयार की जाती हैं। सलाद, स्मूदी और बेकड फूड में भी इस्तेमाल किया जाता है। हालांकि अलसी का सेवन सीमित मात्रा में करने की ही सलाह दी जाती है। गर्भवती महिलाओं को इनका बहुत सीमित सेवन करना चाहिए या डॉक्टर की सलाह पर ही करना चाहिए।


इसके बीजों को चबाकर या पीसकर खाया जा सकता है। अलसी के छोटे-छोटे बीजों में सेहत के बड़े-बड़े राज छुपे हुए हैं। भूरे रंग के छोटे-छोटे चपटे बीज हृदय रोगों से बचाने की अद्भुत क्षमता रखते हैं। इसके सेवन से दिल की धमनियों में जमा कोलेस्ट्रॉल कम होने लगता है और रक्त का प्रवाह बेहतर होता है। यह रक्त के प्रवाह को बेहतर करता है, जिससे थक्का बनने की संभावनाएं कम रहती हैं। जाड़े के मौसम में शारीरिक गतिविधियों का कम हो जाना दिल

## महिलाओं के स्वास्थ्य का प्राकृतिक संबल ढाक गोंद

पलाश वृक्ष से प्राप्त ढाक गोंद, जिसे कमरकस भी कहा जाता है, आयुर्वेद में वर्षों से उपयोग में लाई जा रही एक अनमोल औषधि है। विशेष रूप से महिलाओं के स्वास्थ्य, शक्ति और सौंदर्य के लिए इसे प्रकृति का भरोसेमंद वरदान माना जाता है।




- पलाश के वृक्ष से प्राप्त लाल रंग की गोंद को ढाक गोंद या कमरकस कहा जाता है। यह केवल अपने आकर्षक रंग के कारण ही नहीं, बल्कि अपने बहुआयामी औषधीय गुणों के कारण भी प्राचीन काल से आयुर्वेद में विशेष स्थान रखती है। खासतौर पर महिलाओं के शारीरिक, मानसिक और हार्मोनल संतुलन के लिए इसे प्रकृति का अमूल्य उपहार माना जाता है।
- ढाक गोंद का नियमित सेवन शरीर को भीतर से मजबूती प्रदान करता है। यह कमर, पीठ और जोड़ों के दर्द में राहत देता है तथा लंबे समय से चली आ रही शारीरिक कमजोरी को दूर करने में सहायक होता है। प्रसव के बाद महिलाओं को शक्ति प्रदान करने में भी इसका पारंपरिक रूप से उपयोग किया जाता रहा है। सर्दियों के मौसम में इसे घी, गेहूं के आटे और थोड़ी-सी देशी चीनी के साथ लड्डू या पंजीरी के रूप में तैयार किया जाता है, जिससे शरीर को गर्माहट के साथ भरपूर ऊर्जा भी मिलती है।
- यह गोंद केवल ताकत बढ़ाने तक सीमित नहीं है, बल्कि त्वचा और बालों की सेहत के लिए भी अत्यंत लाभकारी है। इसके सेवन से त्वचा में प्राकृतिक चमक आती है, झुर्रियां देर से पड़ती हैं और उम्र का असर कम दिखाई देता है। वहीं बाल मजबूत, घने और स्वस्थ बनते हैं। इसमें मौजूद प्राकृतिक एंटीऑक्सीडेंट शरीर को अंदर से पोषण देकर रोग प्रतिरोधक क्षमता को भी बढ़ाते हैं।



- ढाक गोंद पाचन तंत्र को दुरुस्त रखने में भी मददगार है। हल्के दस्त, पेट दर्द, गैस और अपच जैसी समस्याओं में यह आराम पहुंचाती है। इसी कारण बुजुर्ग इसे कमरकस कहते थे, क्योंकि यह कमर और पीठ की मांसपेशियों को सशक्त बनाती है तथा घुटनों और जोड़ों के दर्द में भी राहत देती है। हड्डियों की मजबूती के लिए भी इसे लाभकारी माना जाता है।
- आज के समय में ढाक गोंद को केवल पारंपरिक मिठाइयों तक सीमित न रखकर, लोग इसे प्राकृतिक हेल्थ टॉनिक के रूप में भी अपना रहे हैं। आयुर्वेदिक चिकित्सक इसे सीमित मात्रा में नियमित रूप से लेने की सलाह देते हैं। इसकी सौम्य मिठास और पोषक तत्व इसे हर आयु वर्ग के लिए उपयोगी बनाते हैं। यदि आप थकान, कमजोरी और दर्द से राहत चाहते हैं तथा त्वचा-बालों की सेहत भी संवारना चाहते हैं, तो ढाक गोंद को अपनी दिनचर्या में शामिल करना एक सुरक्षित, सरल और प्रभावी प्राकृतिक विकल्प हो सकता है।

### नारियल पानी का पोषण मूल्य

- एक गिलास 200–250 एमएल
- नारियल पानी हल्का, ताजा और इलेक्ट्रोलाइट्स से भरपूर होता है।
- ऊर्जा– 45–50 कैलोरी
- पोटेशियम– 500–600 एमजी ( बहुत अधिक )
- सोडियम– 20–30 एमजी
- प्राकृतिक शर्करा– 5–6 ग्राम
- फैट और कोलेस्ट्रॉल– लगभग शून्य
- यही कारण है कि यह डिहाइड्रेशन, थकान और गर्मी में तुरंत राहत देता है।



## आयुर्वेदिक दृष्टि से नारियल पानी

# अमृत या भ्रम!

#### सही मात्रा

- दिन में 1 गिलास ( 200–250 एमएल) पर्याप्त
- अधिक पसीना, दस्त, लू या कमजोरी में।
- 1–2 गिलास / दिन ( कुछ दिनों के लिए )
- रोज 2–3 लीटर पीना

#### कब खतरनाक हो सकता है नारियल पानी?

- नारियल पानी में पोटेशियम बहुत अधिक होता है, इसलिए कुछ स्थितियों में यह नुकसान कर सकता है।
- किडनी रोगी ( हाई पोटेशियम दिल की धड़कन बिगड़ने का खतरा)
- लो ब्लड प्रेशर वाले लोगों के लिए
- ज्यादा कफ, सर्दी, अस्थमा और एलर्जी
- रात में पीना
- भोजन के तुरंत बाद सेवन
- बच्चों को रोज आदत के रूप में देना

#### नारियल के विषय में लोगों की सोच

- ये तो नैचुरल है, जितना पिएं उतना अच्छा,लेकिन सच यह है।
- नारियल पानी औषधि है, पानी नहीं।
- गलत मात्रा में यही अमृत धीरे-धीरे समस्या बन सकता है।

### नारियल पानी का आयुर्वेदिक परिचय

आयुर्वेद में नारियल पानी को नारिकेल जल कहा गया है और इसे प्राकृतिक, शीतल तथा शरीर को जीवन शक्ति देने वाला पेय माना गया है। इसके रस का स्वाद मधुर होता है, इसका वीर्य शीतल और विपाक भी मधुर होता है। गुणों की दृष्टि से यह लघु तथा रिन्ध्रम है, जिससे यह शरीर में अत्यधिक गर्मी को शांत करता है और प्यास को बुझाता है। आयुर्वेद के अनुसार नारियल पानी मुख्य रूप से पित्त दोष को शांत करता है, वात दोष को संतुलन में रखता है, जबकि अधिक मात्रा या गलत समय पर सेवन करने से कफ दोष की वृद्धि कर सकता है।

### त्रिदोषों पर नारियल पानी का प्रभाव

त्रिदोष सिद्धांत के अनुसार शरीर में वात, पित्त और कफ का संतुलन स्वास्थ्य का आधार है। नारियल पानी अपने शीतल और मधुर गुणों के कारण पित्त दोष को शांत करता है, जिससे जलन, क्रोध, एसिडिटी और शरीर की गर्मी कम होती है। वात दोष में मौजूद शुष्कता को यह कुछ हद तक रिन्ध्रमता देकर संतुलित करता है। परंतु कफ दोष पहले से ही शीतल और भारी प्रकृति का होता है, इसलिए नारियल पानी का अत्यधिक सेवन कफ को बढ़ाकर सर्दी, खांसी और जुकाम जैसी समस्याएं उत्पन्न कर सकता है।

### गर्मी और पित्त विकारों में लाभ

ग्रीष्म ऋतु में शरीर में पित्त दोष स्वाभाविक रूप से बढ़ जाता है। ऐसे समय में नारियल पानी शरीर को ठंडक प्रदान कर लू, अत्यधिक पसीना, थकान और कमजोरी से बचाव करता है। मुंह के छाले, सिर में जलन, हाथ-पैर जलना और पेशाब में जलन जैसी समस्याओं में नारियल पानी विशेष रूप से लाभकारी माना गया है। यह शरीर के अंदरूनी तापमान को संतुलित कर राहत देता है।

### पाचन और मूत्र तंत्र पर प्रभाव

आयुर्वेद के अनुसार नारियल पानी सीमित मात्रा में लेने पर पाचन तंत्र को शांत करता है और पेट की जलन को कम करता है। इसका मूत्रल गुण मूत्र मार्ग की सफाई में सहायक होता है। पेशाब में जलन, रुकावट या बार-बार पेशाब आने की स्थिति में यह उपयोगी है। हालांकि जिन व्यक्तियों की पाचन अग्नि कमजोर होती है, उन्हें इससे अपच, गैस या पेट भारी होने की शिकायत हो सकती है।

### गर्भावस्था और कमजोरी में उपयोग

गर्भावस्था के दौरान होने वाली उल्टी, मतली, जलन और कमजोरी में नारियल पानी शरीर को संतुलन प्रदान करता है। यह प्राकृतिक रूप से जल और खनिज तत्वों की पूर्ति करता है, जिससे गर्भवती महिला को ताजगी महसूस होती है। सामान्य कमजोरी, अधिक परिश्रम या गर्मी के कारण हुई थकान में भी नारियल पानी उपयोगी माना गया है, बशर्ते इसका सेवन सीमित मात्रा में किया जाए।

### सेवन का सही समय और मात्रा

नारियल पानी का सेवन सुबह खाली पेट या दोपहर में करना सबसे उपयुक्त माना गया है। दिन में एक ताजा नारियल का पानी सामान्य व्यक्ति के लिए पर्याप्त होता है। रात के समय इसका सेवन आयुर्वेद में वर्जित माना गया है, क्योंकि उस समय पाचन अग्नि मंद होती है और शीतल पेय कफ दोष को बढ़ा देता है।

आयुर्वेद का सिद्धांत है कि कोई भी आहार या पेय तभी औषधि बनता है, जब उसका सेवन शरीर की प्रकृति, ऋतु, समय और मात्रा के अनुसार किया जाए। नारियल पानी एक श्रेष्ठ प्राकृतिक पेय है, जो पित्त दोष को शांत कर शरीर को ताजगी और शीतलता प्रदान करता है, परंतु कफ प्रधान या कमजोर पाचन वाले व्यक्तियों के लिए यह हानिकारक भी हो सकता है। इसलिए नारियल पानी को लाभकारी बनाने के लिए आयुर्वेदिक विवेक के साथ इसका सेवन करना ही स्वास्थ्य के लिए सर्वोत्तम है।

रोहिलखंड आयुर्वेदिक मेडिकल कॉलेज एवं चिकित्सालय, बरेली में रोगियों का उपचार आयुर्वेद के त्रिदोष सिद्धांत के आधार पर किया जाता है। यहां कार्याचिकित्सा, पंचकर्म, शल्य तंत्र एवं क्षार सूत्र चिकित्सा, शालाक्य तंत्र, स्त्री एवं प्रसूति रोग, बाल रोग, योग चिकित्सा तथा विभिन्न आयुर्वेदिक थेरेपी जैसे अस्थंग, शिरोधारा, स्वेदन, बस्ति और नेत्र तर्पण की सुविधाएं उपलब्ध हैं। संस्थान में औषधि के साथ-साथ आहार, दिनचर्या और जीवनशैली परामर्श देकर रोगी को संपूर्ण एवं स्थायी स्वास्थ्य प्रदान करने का प्रयास किया जाता है।



साप्ताहिक राशिफल		—पं. मनोज कुमार द्विवेदी ज्योतिषाचार्य, कानपुर
	मेष	यह सप्ताह अत्यंत ही शुभ, फलदायक एवं उपलब्धिप्रद बन रहा है। आपके लिए बड़े बदलाव का कारक भी बन सकता है। सौभाग्य का पूरा साथ मिलने के कारण आपको जीवन में आगे बढ़ने के लिए अच्छे अवसर प्राप्त होंगे। आपके सभी प्रयास और मेहनत का सकारात्मक नतीजा निकलेगा।
	वृष	यह सप्ताह थोड़ा उतार-चढ़ाव लिए रह सकता है। आपको घर और बाहर दोनों जगह अपने काम को बड़ी सावधानी के साथ करने की आवश्यकता बनी रहेगी। कार्यक्षेत्र में अपने विरोधियों से सतर्क रहें और किसी के साथ उलझने की बजाय अपने लक्ष्य पर फोकस करना उचित रहेगा।
	मिथुन	यह सप्ताह मिश्रित फलदायी है। सप्ताह की शुरुआत में आपको जीवन से जुड़ी कुछ प्रतिकूल परिस्थितियों से गुजरना पड़ सकता है। इस दौरान आपके सोचे हुए कार्यों में अनेकों प्रकार की बाधाएं आ सकती हैं। आत्मिय लोगों से अपेक्षित मदद न मिल पाने के कारण मन खिन्न रहेगा।
	कर्क	यह सप्ताह थोड़ी आपाधापी भरा रहने वाला है। इस सप्ताह सोचे हुए कार्यों में सफलता और उसे समय पर पूरा करने के लिए आपको अधिक परिश्रम और प्रयास करना होगा। सप्ताह की शुरुआत में आपको रोजी-रोजगार में जटिलता के साथ कई कुछ दिक्कतों का सामना करना पड़ सकता है।
	सिंह	यह सप्ताह शुभता लिए हुए है। आप अपने कामकाज में अनुकूलता पाएंगे। घर और बाहर दोनों जगह आपको लोगों से भरपूर स्नेह, सहयोग और समर्थन मिलेगा। बीते कुछ समय से जो आपके भीतर आलस्य अथवा शारीरिक थकान बनी हुई थी वो इस सप्ताह दूर होगी। सभी कार्य मनचाहे तरीके से पूरे होने पर आपके भीतर सकारात्मक सोच बढ़ेगी।
	कन्या	यह सप्ताह सभी अचूरे कार्यों को पूरा करने तथा मनचाहा लाभ दिलाने वाला साबित होगा। सप्ताह की शुरुआत में आपको कोई शुभ समाचार मिल सकता है। इस हफ्ते नौकरपेशा लोगों को कार्यक्षेत्र में अनुकूलता बनी रहेगी। आप पर सीनियर की पूरी कृपा बरसेगी और उनके साथ आपके साथ संबंध बेहतर बने रहेंगे।

**वर्ग पहेली (काकुरो)** काकुरो पहेली वर्ग पहेली के समान हैं, लेकिन अक्षरों के बजाय बोर्ड अंकों ( 1 से 9 तक ) से भरा है। निर्दिष्ट संख्याओं के योग के लिए बोर्ड के वर्गों को इन अंकों से भरना होगा। आपको दो गई राशि प्राप्त कर ने के लिए एक ही अंक का एक से अधिक बार उपयोग करने की अनुमति नहीं है। प्रत्येक काकुरो पहेली का एक अनूठा समाधान है।

काकुरो 43									
			4		17				
		8				18			
	15								
	11								
5				24			15		
	16							30	23
	24			10	18				
							14		
						21		13	
			18				3		
				17					
					9				

काकुरो 42 हल									
			39	10					
	7		6	1		35			
	17		3	9	5	24	16		7
15		7	8		7	6	1		3
								2	1
3		2	1	9	7	2	17		9
	14		9	5		8	7	8	6
17		8	9		14	9	5	7	15
									4
13		6	7			23	9	6	8
								14	9
									2



## अमृत विचार


# श्रीनारायण संसार

श्रीनारायण अपनी मूंछों के कारण पूरे इलाके में मूंछ वाले महाराज के नाम से विख्यात थे। उनका वास्तविक नाम उनके पैतृक गांव दिबियापुर में भी कम लोग ही जानते थे। उच्च जाति के कुलीन परिवार में जन्म लेने के साथ ही आर्थिक संपन्नता के कारण भी समाज में उनका बहुत आदर था। इन्हीं सब कारणों से उन्हें स्वयं पर घमंड भी बहुत था। उनके पड़ोसी ओम प्रकाश भी उच्च जाति के कुलीन परिवार से थे। उनके बड़े पुत्र अनंत प्रकाश ने जब यौवन की देहरी पर कदम रखा, तो उन्हें भी बड़ी मूंछ रखने का शौक लगा। अब जो लोग अनंत प्रकाश के प्रति आदर का भाव रखते थे, वह उन्हें भी श्रीनारायण की भांति ही मूंछ वाले महाराज कहकर बुलाने लगे। यह बात श्रीनारायण को बहुत बुरी लगी। उन्होंने एक दिन अनंत प्रकाश को बुलाकर कहा-“ तुम जानते हो कि पूरे इलाके में लोग मुझे मूंछ वाले महाराज के नाम से जानते हैं। तुम्हारे मूंछ रख लेने से अब मूंछ वाले महाराज संबोधन से लोगों को भ्रम होने लगा है, इसलिए तुम अपनी मूंछ छोटी करा लो।”

अनंत प्रकाश पर तो यौवन का जोश हावी था। उसे श्रीनारायण की यह बात बहुत बुरी लगी। वह बोला-“यह तो कोई बात नहीं हुई चाचा। भगवान ने हर व्यक्ति के चेहरे पर बाल उगाकर उसे मूंछ रखने या न रखने का विकल्प दिया है। इसलिए मूंछ तो कोई भी रख सकता है। यह तो व्यक्ति की अपनी पसंद का बात है कि वह मूंछ छोटी रखे, बड़ी रखे या न रखे। इसमें आपको दखल नहीं देना चाहिए।” “देखो अनंत, तुम हमारे घर के बच्चे हो, इसलिए तुम्हें समझा रहा हूं। तुम्हारी जगह कोई दूसरा होता तो न जाने अब तक क्या हो जाता।”- श्रीनारायण ने भुंकटी टेढ़ी करके कहा। “तो जो होना हो सो हो जाए चाचा मगर यह मूंछ तो अब बढेगी ही, कम नहीं होगी।”- यह कहकर अनंत प्रकाश चल दिया। उनके इस बर्ताव पर श्रीनारायण ने दांत पीसकर कहा-“ अच्छा।” और फिर अगले दिन बाजार में श्रीनारायण के गुणों ने उनके आदेश पर दिन दहाड़े बाजार में अनंत प्रकाश को घेरकर उनकी मूंछें मूड़ दीं। मूंछ मंडन की इस प्रक्रिया में हाथापाई भी हुई, जिसमें अनंत प्रकाश चोटिल हो गए। तन-मन से घायल अनंत प्रकाश जब अपने घर पहुंचे, तो उनकी मूंछें सफाफट देखकर उनके पिता ओम प्रकाश को बहुत क्रोध आया। उन्होंने दांत पीसते हुए अपने पुत्र से पूछा- “अनंत प्रकाश तुम्हारा बाप कब मर गया?” “बापू, श्रीनारायण चाचा के इशारे पर उनके गुंडों ने मुझे दबोच लिया और जबरदस्ती मेरी मूंछें मूड़ दी।”- अनंत प्रकाश ने सिर झुकाकर उत्तर दिया। “अच्छा। अभी पूछता हूं उससे।”- कहकर वह श्रीनारायण के दरवाजे पर गए और उन्हें

### कहानी

# वैर वृक्ष



आवाज दी। श्रीनारायण के सामने आते ही ओम प्रकाश ने क्रोधित स्वर में पूछा- “तुमने अनंत प्रकाश की मूंछें क्यों मुड़वा दीं श्रीनारायण?” “हमने तो दहू अनंत प्रकाश को बहुत प्रेम से समझाया था कि दिबियापुर में मूंछ वाले महाराज, तो एक ही रहेंगे मगर उसने हमारी बात मानी ही नहीं।”- श्रीनारायण ने गर्व से कहा। “अच्छा। तो फिर श्रीनारायण इस बात को तुम भी याद रखना कि दिबियापुर में मूंछ वाले महाराज एक ही रहेंगे।”- यह कहकर ओम प्रकाश वापस लौट आए और फिर चौथे दिन श्रीनारायण की लाश गन्ने के खेत में पड़ी देखी गई। श्रीनारायण के भाई राम नारायण ने ओम प्रकाश, उनके पुत्र अनंत प्रकाश और ज्ञान प्रकाश के विरुद्ध श्रीनारायण की हत्या करने की नामजद रिपोर्ट लिखाई। ओम प्रकाश और उनके पुत्र सात माह जेल में निरुद्ध रहने के बाद उच्च न्यायालय से जमानत पर छूटे। उनके दिबियापुर लौटने

के अट्टारहवें दिन श्रीनारायण के बेटे हरिनारायण ने ज्ञान प्रकाश को गोली मारी दी। फिर तो हत्या और मुकदमों का ऐसा सिलसिला चला कि ओम प्रकाश के दोनों बेटे और श्रीनारायण का पुत्र और दोनों भतीजे इस श्रृंखला की भेंट चढ़ गए। उन दोनों परिवारों में केवल दो बूढ़े राम नारायण और ओम

प्रकाश ही बचे। यही नहीं, इन दोनों की आधी से अधिक संपत्ति भी हत्या के मुकदमे लड़ने में बिक गई। अब दोनों बूढ़े अपने अपने पौत्रों का पालन इस आशा से कर रहे थे कि वे बड़े होकर न केवल अपने पूर्वजों की हत्या का बदला लेंगे, मूंछ वाले महाराज के रूप में गांव-जवार में ख्याति भी अर्जित करेंगे। इन दोनों परिवारों के बच्चे राधेश्याम इंटरमीडिएट कालेज दिबियापुर में शिक्षा ग्रहण कर रहे थे। उन सबको घर के बड़े बुजुर्गों का आदेश था कि वे एक दूसरे से दूर ही रहें और हत्यारों के बच्चों से बात न करें। इस कारण वे लोग एक-दूसरे से दूर दूर ही रहते स्व. ज्ञान प्रकाश की बेटी सुमित्रा और स्व. हरि नारायण की बेटी आकांक्षा दोनों ही इंटरमीडिएट की छात्रा थीं। उनका परीक्षा केंद्र दिबियापुर से तीस किलोमीटर दूर गांधी विद्यालय, रावतपुर में पड़ा। एक दिन ज्ञान प्रकाश की बेटी सुमित्रा परीक्षा देकर जब पैदल ही बस स्टैंड की ओर जा रही थी, तो कुछ गुंडे उसे छेड़ने लगे। उसी समय हरिनारायण का बेटा अभिजीत अपनी बहन आकांक्षा को परीक्षा केंद्र से लेकर मोटरसाइकिल से दिबियापुर जा रहा था। उसने सुमित्रा को गुंडों से घिरा देखा तो मोटर साइकिल धीमी करके उन गुंडों को अलगा। इसके प्रत्युत्तर में वे गुंडे अभिजीत पर टूट पड़े। मगर अभिजीत ने उनका डटकर मुकाबला किया और भीड़ इकट्ठा हो जाने पर गुंडे घबरा कर भाग खड़े हुए। इस बीच सुमित्रा तेजी से वहां से दूर निकल गई थी।

घर पहुंचने पर जब अभिजीत के घरवालों ने उसके शरीर पर चोटें देखीं तो पूछा कि कैसे चोट लगी है। अभिजीत ने बताया कि कुछ गुंडे एक लड़की को छेड़ रहे थे, उसी को बचाने में चोट लग गई। मगर आकांक्षा ने अपनी मां को बता दिया कि रावतपुर में सुमित्रा को कुछ गुंडे छेड़ रहे थे, उसी को बचाने में भड़या के चोटें लगी हैं। यह बात जब राम नारायण के कानों तक पहुंची तो वह अभिजीत पर बहुत क्रुद्ध हुए और उससे पूछा - “तुझे क्या जरूरत पड़ी थी अपने बाप के हत्यारे की बेटी को बचाने की?”

इस पर अभिजीत ने संतुलित उत्तर दिया- “बाबा, मैंने तो यह देखकर मोटरसाइकिल रोकी थी कि एक लड़की को सड़क पर कुछ गुंडे परेशान कर रहे हैं। अतः उसकी सहायता करनी चाहिए। सुमित्रा का चेहरा तो मैंने वहां रुकने पर देखा। फिर मेरे पिता की हत्या में सुमित्रा तो किसी प्रकार दोषी नहीं है। वहां पर प्रश्न एक असहाय लड़की का था और वह भी अपने गांव की ही लड़की की अस्मिता का था।” “अच्छा... अच्छा। ज्यादा ज्ञान मत झाड़। यह समझ लें कि मेरे ही खून ने आज मेरे घाव कुरेद कर उन पर नमक छिड़क दिया है। अब आगे से इन लोगों से दूर ही रहना, वनां मुझसे बुरा कोई नहीं होगा।”- राम नारायण ने दांत पीसकर कहा।

सुमित्रा ने जब अपने घर में रावतपुर में गुंडों द्वारा अभद्रता करने और अभिजीत के उन गुंडों से भिड़ जाने की बात बताई तो ओम प्रकाश ने अपने पौत्र तेजस्वी से कहा-“कल से तुम सुमित्रा के साथ रावतपुर जाना। उसका अकेले वहां जाना ठीक नहीं है।” इसके बाद अवसर देखकर उन्होंने सुमित्रा की मां से कहा- “बहू! जरा सुमित्रा पर निगाह रखना और पता करना कि अभिजीत से इसकी बातचीत या मिलना जुलना तो नहीं होता है।” अगले दिन से तेजस्वी मोटरसाइकिल से सुमित्रा को और अभिजीत आकांक्षा को परीक्षा केंद्र लाने-ले जाने लगे। अभिजीत और तेजस्वी दोनों हम उभ युवक थे और स्नातकोत्तर डिग्री हासिल करने के बाद सरकारी नौकरी की चाह

में प्रतियोगी परीक्षाओं में भाग ले रहे थे। दोनों ने ही आईपीएस की परीक्षा हेतु फार्म भरा था और प्राथमिक परीक्षा में उत्तीर्ण हो गए थे। तेजस्वी नियत तिथि पर आईपीएस की परीक्षा देने हेतु जब मोटरसाइकिल से रावतपुर जा रहा था, तो रास्ते में अभिजीत अपनी मोटरसाइकिल के घसीटकर ले जाते हुए मिला। उसकी मोटरसाइकिल का अगला टायर पंजर हो गया था। तेजस्वी ने अपनी मोटरसाइकिल रोक कर अभिजीत से कहा- “तुम अपनी मोटरसाइकिल पर बैठ जाओ, मैं पीछे से थक्का लगाकर ले चलता हूं। आगे पहाड़पुर में मोटरसाइकिल खड़ी करके मेरे साथ रावतपुर चलो। लौटने पर अपनी मोटरसाइकिल ठीक करा लेना।” अभिजीत ने घड़ी देखी। परीक्षा प्रारंभ होने में चालीस मिनट ही शेष थे। अतः उसे न चाहते हुए भी तेजस्वी का प्रस्ताव स्वीकार करना पड़ा। आईपीएस की लिखित परीक्षा का परिणाम आया तो उसमें तेजस्वी अनुतीर्ण हो गया था और अभिजीत उत्तीर्ण हो गया था। इसके बाद अभिजीत जब मौखिक परीक्षा में भी उत्तीर्ण हो गया तो सारे इलाके में यह खबर जंगल में आग की तरह फैल गई।

ओम प्रकाश ने जब यह सुना तो उनके दुःख का ठिकाना नहीं रहा, जब किसी गांव वाले ने उन्हें बताया कि तेजस्वी की सहायता से ही वह आईपीएस अधिकारी बन सका है। परीक्षा वाले दिन जब उसकी मोटरसाइकिल पंच हो गई थी तो यदि तेजस्वी अपनी मोटरसाइकिल से उसे रावतपुर न ले जाता तो वह परीक्षा में ही न बैठ पाता, तो ओम प्रकाश के क्रोध का ठिकाना नहीं रहा। उन्होंने अपना आपा खोकर तेजस्वी को खूब बुरी-बुरी गालियां दीं और लाठी लेकर उसे मारने दौड़े। मगर तभी मिठाई का डिब्बा लेकर अभिजीत ने उनके घर में प्रवेश किया और लपककर ओम प्रकाश के पैर छू लिए। उसके बाद अभिजीत ने घर की सभी बुजुर्ग महिलाओं के पैर छूकर उनका आशीर्वाद मांगा।

यह माजरा देखकर ओम प्रकाश और उनकी विधवा बहुएं सब चकरा गईं। उनकी समझ में नहीं आ रहा था कि अभिजीत के इस कृत्य पर क्या प्रतिक्रिया दें। तभी तेजस्वी कहीं से लौट कर घर में घुसा। अभिजीत ने उसे गले से लगा लिया और अपने हाथ से उसे मिठाई खिलाई। तेजस्वी ने उसे बधाई देते हुए कहा- “बाबा को क्यों द्वार पर ही छोड़ आए हो?” तभी राम नारायण ने खांसकर घर में प्रवेश किया और ओम प्रकाश को गले से लगा कर बोले-” तुम्हारे पौत्र के आईपीएस बन जाने की खुशी में आज शाम को पूरे परिवार का निमंत्रण है। जब तक तुम लोग नहीं आओगे तब तक पंगत नहीं बैठेगी।” फिर शाम को जब राम नारायण एक बार फिर हाथ जोड़कर दिनप्रतापूर्वक ओम प्रकाश के परिवार को बुलाने आए, तो वे लोग संकोच छोड़कर राम नारायण द्वारा आयोजित प्रीति भोज में सम्मिलित हुए। अभिजीत नौकरी पर जाने से पूर्व अपनी सारी किताबें और नोट्स तेजस्वी को दे गया। तेजस्वी ने अपने बाबा की टीस कम करने के लिए जी तोड़ मेहनत की और अगले वर्ष उसका भी आईपीएस अधिकारी के पद पर चयन हो गया। तेजस्वी को मिली सफलता पर अभिजीत अवकाश लेकर उसे बधाई देने दिबियापुर आया और उसके परिवार वालों ने भी तेजस्वी की सफलता पर खुशी व्यक्त की। इस प्रकार तीसरी पीढ़ी के दो पढ़े-लिखे युवकों ने दो पीढ़ियों से फल फूल रहा वैर वृक्ष अपनी समझदारी और सहृदयता से ढहा दिया।

काव्य	
<b>मधुक्रतु आ गईं</b>	
मस्ती में झूमे प्रकृति, मन में हो आनंद। <p>समझी मधुक्रतु आ गईं, लेकर रस – मकरंद।</p>	ज्ञान, कला, संगीत संग, दें विद्या–वरदान। <p>मां सरस्वती कीजिए, हम पर कृपा महान।</p>
पीली चुनरी ओढ़कर, सरसों मन उल्लास। <p>आंग्रे क़तुराज अब, फलित आत्माविश्वास।</p>	सजी–धजी लगती घरा, स्वच्छ धवल आकाश। <p>अमृतमय नव ऊर्जा, अंतस भरे उजास।</p>
प्रकृति के नवोन्मेष का, मधु वासंती पर्व। <p>मां वाणी अवतरण तिथि, पूजें भवत सर्गाव।</p>	
नव पते,नव कोपलें, कलियां खिली अशेष। <p>तरु नवजीवन पा गए, प्रकृति कृपालु विशेष।</p>	
<span></span>	
फूल खिले, गाएं विहंग, कोकिल छेड़े तान। <p>ऋतु वसंत का आगमन, लाया नवल विहान।</p>	

ईश्वरी हे शारदा	
ईश्वरी हे शारदा। तुम विश्व में संगीत भर दो <p>रिक्त प्याला है हृदय का चेतना नवनीत भर दो</p>	कामनाएं शाप–सी क्यों आज बनती जा रही हैं <p>सुखों की चाहे न रुकती अथक दौड़ी जा रही हैं सुखों में संतोष धोली</p> <p>जोड़ करके मीत कर दो ईश्वरी हे शारदा! तुम विश्व में संगीत भर दो रिक्त प्याला है हृदय का चेतना नवनीत भर दो।</p>
सुन सके वीणा तुम्हारी <p>हर विकल उर गा सके पशिक जो भटके हुए हैं पंथ अपना पा सके</p> <p>युद्ध – कोलाहल मिटाकर सकल जग में प्रीत भर दो ईश्वरी हे शारदा! तुम विश्व में संगीत भर दो</p>	
पोथियों के तले दुनिया <p>आज दबती जा रही है आंख के आगे न जाने धुंध कैसी छा रही है सत्य जीवन से घुनें जीने की ऐसी रीत कर दो</p> <p>ईश्वरी हे शारदा! तुम विश्व में संगीत भर दो</p>	
<span></span>	
पोथियों के तले दुनिया <p>आज दबती जा रही है आंख के आगे न जाने धुंध कैसी छा रही है सत्य जीवन से घुनें जीने की ऐसी रीत कर दो</p> <p>ईश्वरी हे शारदा! तुम विश्व में संगीत भर दो</p>	

कुछ कीमत लगानी	
गम के साए में लिपटी शाम <p>को हसीं कहना बेमानी है, बैठो कभी फुरसत में तुम्हें इसकी खामोशी सुनानी है।</p>	पर तुम्हें मालूम है कि मेरे अंदर अब भी इक कहानी है।
ना वो खुशबू रही गुलों में अब तुम्हारे बगैर, ना दरिया में ही अब वो पहले जैसी रवानी है।	एक बार फिर से हसरतों के बाजार में जाऊंगा अभी अभी कुछ ख्याब खरीदने हैं कुछ की कीमत लगानी है।
जिसका अवस देखता रहता हूं,मोबाइल स्क्रीन पर, किसी रोज तुम्हें तुम्हारी वही तस्वीर दिखानी है।	
घर में घुसते ही दीवारो–दर तक पूछने हैं मुझसे, कहा गया वो शख्स, जिसकी बिखरी यहां निशानी है।	
लोग समझते हैं कि मैं इक किस्सा था जो खत्म हुआ,	

### लघुकथा

फोन की घंटी घनघना उठी। स्क्रीन पर किसी उर्वशी का नाम था। सोचा- ‘कौन होगी?’ कुछ देर असमंजस में रहा, फिर फोन रिसीव कर कहा- “हेलो!” “पवित्र बोल रहे हो?” आवाज आई। “हां, तुम कौन?” “भूल गए?” “कुछ याद नहीं पड़ रहा, तुम्हीं बतला दो।” “तुम्हारे कॉलेज के समय की हीरोइन, जिसे तुम बहुत चाहते थे उर्वशी, याद आया?” “ओह! उर्वशी तुम इतने सालों बाद आज अचानक? मेरा नंबर कहां से मिला तुम्हें?” “कॉलेज में हमारे साथ थी न, उमा त्यागी, आजकल पहुंची हुई कवियत्री है। एक गोष्ठी में उनसे मुलाकात हो गई। तुम्हारी बातें चली तो नंबर मिल गया। आज सुकून से बात करने बैठी हूं। तुम्हारे पास समय का अभाव तो नहीं है ना?” “नहीं–नहीं, मुझे तो खुशी हो रही है कि तुमसे बात कर रहा हूं।”

“हां, प्यार तो परवान चढ़ न सका, अब बातों से ही दिल बरला लें, कुछ और जरिया तो है नहीं।” “तुम छोड़कर गईं, तो दिल में मलाल था। लंबे अर्से तक दिल की गहराई में तुम्हें बैठे हुए महसूस करता रहा। तुम शाहिद के साथ निकाह कर चली गई थी, लेकिन तुमने ऐसा किया क्यों? मुझे बीच मझधार में छोड़कर यूं चले जाना मुझे बिल्कुल भी अच्छा नहीं लगा था?” “वह मेरी भूल थी। मैंने तुम्हारे सम्पर्ण और प्रीत को समझा ही नहीं था। उसके झांसे में ऐसी आई कि पूरी कायनात में वही एक दिखता था।।” “अब कहो, वही प्रीत अब भी बची है या नहीं?”

“किससे, तुमसे या शाहिद से?” “शाहिद से, मुझसे तो तुमने प्रीत की ही कब थी, जो बची रहती?” “कहा न-मेरी भूल थी वह। सब्जबाग ऐसे दिखाए कि कुछ समझ



ही नहीं सकी।” वह बिसुरने लगी। “क्या हुआ....लगा कि तुम रो रही हो! कानो ने बिसुरने की आवाज सुनी है।” “तुम्हारे कानों ने सही सुना है।” “क्यों, जिसके लिए छोड़कर गई थी, उसने तुम्हारे प्यार को बिसरा दिया क्या?” एक टीस और सिसकन बह चली थी। कांपती-सी आवाज में उसने कहा-“धोखेबाज था वह, मुझसे निकाह करना साजिश थी,एक जिहाद था। आंखें जब खुली तब तक वह तलाक दे चुका था।।” “तलाक...।” “हां तलाक...और फिर नदीम ने, उसी के नक़्शे कदम पर चलते हुए फिर से मुझे फुसला लिया। मेरा घर-बार, नाते-रिशते, धर्म-संस्कृति सब तो छूट ही गए थे। उसी का फायदा उठाकर वे मुझे इस्तेमाल करते रहे। फिर ‘बोली’ लगने का सिलसिला शुरू हुआ।” “मतलब...?” “तुम्हें मेरी देह चाहिए, तो बोली लगानी पड़ेगी और कौड़ियों के भाव मुझे खरीदा जा सकता है। मेरी कीमत ज्यादा नहीं है।”

वह तलाक दे चुका था।।” “तलाक...।” “हां तलाक...और फिर नदीम ने, उसी के नक़्शे कदम पर चलते हुए फिर से मुझे फुसला लिया। मेरा घर-बार, नाते-रिशते, धर्म-संस्कृति सब तो छूट ही गए थे। उसी का फायदा उठाकर वे मुझे इस्तेमाल करते रहे। फिर ‘बोली’ लगने का सिलसिला शुरू हुआ।” “मतलब...?” “तुम्हें मेरी देह चाहिए, तो बोली लगानी पड़ेगी और कौड़ियों के भाव मुझे खरीदा जा सकता है। मेरी कीमत ज्यादा नहीं है।”

## व्यंग्य

## साहित्यकार का

## वार्षिक लेखा-जोखा

वर्ष 2025 में सोशल मीडिया पर साहित्यिक गतिविधियों का लेखा-जोखा। सोशल मीडिया के साहित्यकारों के लिए यह साल अन्य वर्षों की तरह ही सामान्य रहा-न छपने का

गम कम हुआ, न प्रकाशित होने की खुशी पर विराम लगा। इस वर्ष भी फेसबुक की गलियों में अपनी रचनाएं पढ़वाने और बदले में बधाइयां बटोरने की होड़ पूरे शबाब पर रही। अस्तित्व बचाए रखने की जद्दोजहद में कई साहित्यकारों ने पिछले वर्षों की रचनाओं को दोबारा शेयर कर यह साबित करने का भरसक प्रयास किया कि वे अब भी ‘साहित्यिक रूप से जीवित’ हैं। फेसबुक ने याद दिलाया कि आप पिछले साल फलार् पत्रिका में प्रकाशित हुए थे, तो उसे साहित्यिक जीवंतता का प्रमाणपत्र मानकर पूर्व पोस्ट या कटिंग को फिर से गर्वपूर्वक साझा भी किया गया।

कुछ साहित्यकारों ने ई-मैगजीन में छपने की घोषणा ऐसे की, मानो किसी अंतर्राष्ट्रीय पत्रिका में स्थान मिल गया हो, जबकि जो कहीं छप न सके, उन्होंने अपनी रचनाएं फेसबुक पर प्रसारित कर अस्थिक साहित्यिक संतोष प्राप्त किया।

कुछ धुरंधर रचनाकारों ने पत्र-पत्रिकाओं से प्राप्त रचना-



विनोद कुमार वेक्की
व्यंग्यकार

वैसे ही ऑनलाइन काव्य प्रतियोगिता का आयोजन करते दिखे जैसे मुहल्ले में मंगलवार और शनिवार को भजन-कीर्तन होते हैं। प्रतिभागियों को दिया जाने वाला डिजिटल सहभागिता प्रमाणपत्र भी प्रसाद की तरह निर्बाध वितरित होता रहा। प्राप्त ई-प्रमाण पत्र को गर्व से दिखाने की परंपरा भी बखूबी निभाई गई।

## अपाहिज



डॉ. विनीता एक गांव में लगने वाली विकलांग शिविर के लिए घर से निकली थी। वह हड़बड़ी में बस स्टॉप के तरफ भागी जा रही थी। तभी एक पैर से विकलांग नौजवान सामने आ खड़ा हुआ। “ मैडम! मैडम।” वह कुछ आगे बोलता उसके पहले ही विनीता गुस्से में तिलमिलाती उठी, “तुम सबकी यही सबसे बड़ी विडंबना है। स्त्री देखें नहीं की बहाने ढूंढकर टकरा गए। न जाने कौन सा सुख मिल जाता है तुम सब को।” “अरे मैम! देखकर तो चलि। आगे नो एंट्री की बोर्ड लगी है।” एक स्माइल देते हुए वह नौजवान आगे बढ़ गए। विनीता को अपाहिज का यूं मुस्कुराना जरा भी अच्छा नहीं लगा। बस में बैठते ही सोचने लगी, “काश! अपनी गाड़ी से आई रहती तो मूड खराब नहीं होता। सुबह- सुबह न जाने किस अपाहिज से मुलाकात हो गई।”

“टिकट! मैडम टिकट!” आवाज सुनते ही डॉ. विनीता की तंद्रा भंग हो गई। जैसे ही नजर ऊपर की फिर से वही अपाहिज सामने खड़ा था। “मैडम जरा जल्दी कीजिए! मुझे आपको आपके मंजिल तक पहुंचाने हैं। हमारा कंडक्टर आज डबल दिहाड़ी पर कहीं और कामने गया है, उसको अपने पत्नी को डॉ. बनाना है और मुझे उसके पत्नी को उसके मंजिल तक पहुंचाने में मदद करनी हैं।” डॉ. विनीता सन्न थी। सोच में डूब गई, “अपाहिज कौन मैं या के कंडक्टर?

कनिष्ठ, वरिष्ठ और अति-गरिष्ठ साहित्यकारों में ‘लिखास, छपास और दिखाब’ की साधना नए शिखर पर पहुंची। संपादक महोदय की असीम कृपा से कुछ लेखक वरिष्ठ साहित्यकार के दर्जे में अपग्रेड हुए, तो कुछ शीर्षक मात्र से ही व्यंग्यकार घोषित कर दिए गए। कौन क्या लिख रहा है? इससे फर्क कम पड़ता है, कितने ग्रुप में साझाकर रहा है, यही असली उपलब्धि मानी गई।

पुस्तक प्रकाशित होने वाले लेखकों के अतिरिक्त, हाथों में श्रीफल, प्रशस्ति–पत्र और बदन पर शाल ओढ़े सम्मानित साहित्यकारों ने शोलाभर शुभकामनाएं और बधाइयां

कनिष्ठ, वरिष्ठ और अति-गरिष्ठ साहित्यकारों में ‘लिखास, छपास और दिखाब’ की साधना नए शिखर पर पहुंची। संपादक महोदय की असीम कृपा से कुछ लेखक वरिष्ठ साहित्यकार के दर्जे में अपग्रेड हुए, तो कुछ शीर्षक मात्र से ही व्यंग्यकार घोषित कर दिए गए। कौन क्या लिख रहा है? इससे फर्क कम पड़ता है, कितने ग्रुप में साझाकर रहा है, यही असली उपलब्धि मानी गई।



